

పరమ కరుణామయుడు అపార కృపాశీలుడు అయిన అల్లాహ్ పేరుతో

77. అల్ ముర్సలాత్ సూరా పరిచయం

ఇది మక్కాలో అవతరించింది. దీనిలో 50 ఆయత్లు, 2 రుకూలు ఉన్నాయి.

హజ్రత్ ఇబ్నె మసూద్ (ర) తెలియజేస్తున్నారు. “మేము మినాలో ఒక గుహలో ఉన్నప్పుడు ఆయన (స)పై ముర్సలాత్ సూరా అవతరణ జరిగింది. ఆయన (స) దానిని పఠిస్తుండగా నేను ఆయన (స) నుండి దానిని గ్రహిస్తుండగా అకస్మాత్తుగా ఒక పాము వచ్చింది. దైవప్రవక్త (స) “దానిని చంపు” అని సెలవిచ్చారు. కాని అది వేగంగా అక్కడి నుండి మాయమయ్యింది. ఆయన (స) సెలవిచ్చారు, “నీవు దాని కీడు నుండి, అది నీ కీడు నుండి రక్షింపబడ్డారు.” (సహీహ్ బుఖారీ - హ.నెం.1699)

ఈ సూరాలో అంతిమదినం రావడం సత్యమనీ, శిక్షా బహుమానాలూ సత్యమని స్పష్టం చెయ్యబడింది. ఇందుకు రుజువుగా గాలులను పేర్కొనడం జరిగింది. ఈ గాలుల్ని చూడు. ప్రతి చోట ప్రతి గ్రామంలో ఉంటాయి. ఈ గాలులు మామూలుగా వీచినట్లయితే ప్రజలకు ప్రయోజనం చేకూరుస్తాయి. తుఫాను రూపం ధరిస్తే గ్రామాలు, నగరాలు దేశాలను సర్వనాశనం చేసివేస్తాయి. అంటే ఆ గాలుల ద్వారా ప్రజలకు లాభం చేకూరటం, వారి సత్కర్మల ఫలితం, ఆ గాలుల ద్వారా తుఫానులు, వరదలు రావడం వారి పాపాల కారణంగా జరుగుతుంది. మనము ఈ ప్రపంచంలో శిక్షా బహుమానాన్ని చూస్తున్నాం. మరి అంతిమ దినాన్ని శిక్షా బహుమానాన్ని ఎలా తిరస్కరించగలం? ఖియామత్ తప్పక రానున్నది. సత్కర్మలు చేసిన వారికి స్వర్గం ఉంది. దుష్కర్మలు చేసిన వారు నరకంలో మాడ్చివేయబడతారు. ఈ సూరాలో ఒక పదం పలుమార్లు వచ్చింది. “వయ్లుల్ యౌమయిజిల్లత్ ముకజ్జిబీన్” అంటే పరలోకాన్ని తిరస్కరించే వారు సర్వనాశనం అవుతారు. ఈ పదం పలుమార్లు ప్రస్తావనకు రావడం తకరారు కోసం కాక ఒక అవసరం నిమిత్తం వచ్చింది. తిరస్కారులు ముఖ్రికులు పరలోకాన్ని తీవ్రంగా వ్యతిరేకిస్తున్నారు. అంతిమదినం అనేది అసలు రాదు. ఎంతమాత్రం రాదు అంటున్నారు.

కాబట్టి మొండితనం మంకుపట్టుగల వారికి సమాధానంగా తీర్పుదినం తప్పక వస్తుందని పదే పదే చెప్పబడుతోంది. నిస్సందేహంగా శిక్షాబహుమానాలు ఉన్నాయి. నిస్సందేహంగా లెక్క తీసుకోవడం అనేది జరుగనున్నది. ఈ విషయాన్ని తిరస్కరించే వారు తప్పక నాశనం అవుతారు. మునుపటి ద్రవ్రో సూరాలో పరలోకాన్ని విశ్వసించే వారికి, సత్కర్మలు చేసేవారికి శుభవార్త ఇవ్వబడింది. ఈ సూరాలో పరలోకాన్ని తిరస్కరించేవారిని, తీర్పుదినాన్ని అంగీకరించని వారిని హెచ్చరించడం జరిగింది. మునుపటి సూరాలో పరలోకం గురించి రుజువు ఇలా ఇవ్వబడింది. మానవుడు స్పృహ కలిగిన ప్రాణి అని, అతడు మంచీ చెడుల విచక్షణ చేయగలగాలని, మనిషికి స్పృహ, అర్థం చేసుకునే శక్తి ఇవ్వడమే ఇందుకు తార్కాణం. మనిషి మంచీ చెడుల విచక్షణ చేయగలిగినప్పుడు, అతడు మంచినీ అవలంబించడం, చెడును విసర్జించడం, సత్యాన్ని స్వీకరించడం, అసత్యాన్ని రద్దీ పరచడంలోనే అతడికి విజయం లభించగలదు. ఈ సూరాలో పరలోకానికి రుజువుగా గాలులను పేర్కొనడం జరిగింది.

77. అల్ ముర్సలాత్

ఆయత్లు : 50

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) మెలమెల్లగా వీచే గాలుల సాక్షి! (2) మరి అవి తుఫాను వేగంతో వీస్తాయి. (3) ఇంకా మబ్బుల్ని వ్యాపింపచేస్తాయి. (4) మరి అవి వేర్వేరు విధాలుగా వ్యవహరిస్తాయి. అంటే మంచి వారి పట్ల మంచిగా, చెడ్డవారి పట్ల చెడుగా (5) ఇంకా మనస్సులలో దైవ భావనను కలిగిస్తాయి. (6) తర్కం ముగించడానికి గాని లేక భయపెట్టడానికి (7) ఏ విషయం గురించి మీకు వాగ్దానం చేయబడుతోందో అది తప్పక జరుగనున్నది. అంటే పరలోకం తప్పక రానున్నది.

(8) నక్షత్రాలు కాంతి హీనం అయిపోయినప్పుడు (9) ఆకాశం బ్రద్ధలయినప్పుడు (10) పర్వతాలు తుత్తునియలు చేయబడినప్పుడు (11) ప్రవక్తలకు సమయం నిర్ణయించబడినప్పుడు (12) మరి ఆ వ్యవహారాలలో విలంబనం ఎందుకు చెయ్యబడింది. (13) తీర్పు దినం కోసం (14) తీర్పు దినం అంటే ఏమిటో నీకేం తెలుసు? (15) ఆ రోజు ధిక్కరించేవారికి వినాశం ఉంది. (16) మునుపటి వారిని మేము నాశనం చెయ్యలేదా?

﴿أَيُّهَا 50﴾ ﴿سُورَةُ الْمُرْسَلَاتِ مَكِّيَّةٌ﴾ ﴿كُتِبَ عَلَيْهَا 2﴾

بِسْمِ اللَّهِ الرَّحْمَنِ الرَّحِيمِ

﴿1﴾ وَالْمُرْسَلَاتِ عُرْفًا

﴿2﴾ فَالْعَصْفِ عَصْفًا

﴿3﴾ وَالنَّشْرِ نَشْرًا

﴿4﴾ فَالْفَرْقِ فَارِقًا

﴿5﴾ عُنْدًا أَوْ نُنْدًا

﴿6﴾ أَمَّا تَوْعَدُونَ لَأَوَاقِعَ ﴿7﴾ فَإِذَا النَّجُومُ

﴿8﴾ طُمَسَتْ ﴿9﴾ وَإِذَا السَّمَاءُ فُرِجَتْ

﴿10﴾ وَإِذَا الرُّسُلُ أُقْتَتَتْ

﴿11﴾ لِأَيِّ يَوْمٍ أُجِّلَتْ ﴿12﴾ لِيَوْمِ الْفُصْلِ

﴿13﴾ وَمَا أَدْرَاكَ مَا يَوْمُ الْفُصْلِ ﴿14﴾

﴿15﴾ وَيَلَّ يَوْمَئِذٍ لِلْمُكَذِّبِينَ

﴿16﴾ أَلَمْ نُهَبِكِ الْأُولَيْنِ

1 - 7 వాక్యాలు

ఖియామత్ (ప్రళయదినం) తప్పక వస్తుంది. అందుకు రుజువుగా గాలులను పేర్కొనడం జరిగింది. కొన్ని గాలులు వీయడం కారణంగా వర్షం కురుస్తుంది. తద్వారా మనిషికి ఆహారం, నీరు లభిస్తాయి. మానవులకు ఎంతో మేలు జరుగుతుంది. అంటే ఇది ప్రజల మంచి పనులకు ప్రతిఫలం అన్నమాట. కొన్ని గాలులు తీవ్రంగా ఉంటాయి. అవి వీచినప్పుడు తుఫానులు, వరదలు తెస్తాయి. అందువల్ల మనుషులకు నష్టం కలుగుతుంది. ఒరిస్సాలో తుఫాను వచ్చినప్పుడు ఖియామత్ విధించబడినట్లుగా గొప్ప వినాశం కలిగింది. ఈ తుఫానులు, వరదలు మనుషుల పాపాలకు శిక్ష. గాలులు శుభవార్తలనూ ఇస్తాయి. జాగ్రత్త వహించండి! లేకపోతే మీకు కీడు కలుగుతుంది అన్న హెచ్చరిక కూడా చేస్తాయి.

(17) ఇంకా ఆ తర్వాత వారినీ నాశనం చేస్తూ వచ్చాము. (18) నేరస్తులతో మేము ఇలాగే వ్యవహరిస్తాము. (19) ధిక్కరిస్తున్న వారికి వినాశం తథ్యం. (20) మేము నిన్ను ఒక తుచ్చమయిన ద్రవంతో పుట్టించలేదా? (21) ఇంకా దానిని ఒక సురక్షిత స్థానంలో ఉంచాము. (22) ఒక నిర్ణీత సమయం వరకు (23) ఇక మేము ఒక పథకం రూపొందించాము. మేము మంచి పథకాన్ని రూపొందించగలవారము. (24) ధిక్కరిస్తున్న వారికి వినాశం ఉంది. (25) మేము భూమిని సమీకరించేదిగా చేయలేదా? (26) సజీవులను మృతులను (27) ఇంకా దానిపై ఎత్తయిన పర్వతాలను ఉంచాము. ఇంకా మీకు తియ్యని నీటిని త్రాపించాము. (28) ధిక్కరించేవారికి ఆ రోజు వినాశం ఉంది.

بِئْسَ مَا نُنْتِجُهُمُ الْآخِرِينَ ﴿17﴾ كَذَلِكَ نَفْعَلُ
بِالْمُجْرِمِينَ ﴿18﴾ وَيُلِيَّ يَوْمَئِذٍ لِلْمُكَذِّبِينَ ﴿19﴾
أَلَمْ نَخْلُقْكُمْ مِنْ مَّاءٍ مَّهِينٍ ﴿20﴾ فَجَعَلْنَاهُ فِي
قَرَارٍ مَّكِينٍ ﴿21﴾ إِلَىٰ قَدَرٍ مَّعْلُومٍ ﴿22﴾
فَقَدَرْنَا ۗ فَنِعْمَ الْقَادِرُونَ ﴿23﴾ وَيُلِيَّ يَوْمَئِذٍ
لِلْمُكَذِّبِينَ ﴿24﴾ أَلَمْ نَجْعَلِ الْأَرْضَ كِفَاتًا ۗ
﴿25﴾ أَحْيَاءٍ وَأَمْوَاتًا ۗ ﴿26﴾ وَجَعَلْنَا فِيهَا
رَوَاسِيَ شَامِخَاتٍ وَأَسْقَيْنَكُم مَّاءً فَرَاتًا ۗ ﴿27﴾
وَيُلِيَّ يَوْمَئِذٍ لِلْمُكَذِّبِينَ ﴿28﴾

8 - 15 వాక్యాలు

తీర్చుదినం నాటి పరిస్థితులు ఇలా ఉంటాయి. ప్రతి జాతికి చెందిన ప్రవక్తలనూ సాక్ష్యం కోసం తీసుకురావటం జరుగుతుంది. వారు దైవ సందేశాన్ని ఆ జాతులకు అందజేశారు అన్న విషయాలలో సాక్ష్యం ఇవ్వాలని. ఇది పాపులు, నేరస్తులకు వ్యతిరేకంగా అన్నింటికన్నా పెద్ద సాక్ష్యం అవుతుంది. తద్వారా వారు తమ తప్పుడు వైఖరికి వారే బాధ్యులు అని, అల్లాహ్ తరపు నుండి వారిని హెచ్చరించడంలో ఎటువంటి లోటూ జరగలేదని, వారిని పరలోకం గురించి బాగా విశదపర్చడం జరిగిందని రుజువు అవుతుంది.

16 - 28 వాక్యాలు

అపరాధులకు తప్పక శిక్ష పడుతుంది. పూర్వకాలంలోనూ, అల్లాహ్ నూహ్, ఆద్ జాతులకు చెందిన అపరాధులను శిక్షించినట్లే అపరాధులను శిక్షించాడు.

నేటికీ ప్రతి నిత్యం ప్రపంచంలో తుఫానులు, వరదలు, కరువు కాటకాలు సంభవిస్తున్నాయి. గుజరాత్ లో భయంకర భూకంపం లాగా. ఈ శిక్షల వ్యవస్థ పూర్వకాలంలోనూ ఉండింది. ఈనాటికీ కొనసాగించబడుతోంది. భవిష్యత్తులోనూ కొనసాగించబడగలదు. మరి ఇందులో ఆశ్చర్యం తిరస్కారాలకు ఆస్కారమెక్కడిది?

ఇదేవిధంగా అల్లాహ్ ఖియామత్ నాడు మానవులందరినీ తిరిగి లేపి లెక్క తీసుకుంటాను అని సెలవిస్తున్నాడు. ఇందులో ఆశ్చర్యం ఏముంది? మనం చూస్తున్నాం, ప్రతి రోజు పుడుతున్నారు. ప్రతి చోటా పుడుతున్నారు. ప్రపంచంలో మానవులను పుట్టించగల దేవుడు రేపు ఖియామత్ నాడు కూడ చనిపోయిన మనుషులను తిరిగి పుట్టించగలడు. నేటికీ మానవులను పుట్టించగల దేవుడి గురించి, రేపు మానవులను పుట్టించలేదు అని అనటం ఎంత తప్పుడు మాట. ఆయన ఎంత శక్తి కలవాడు అంటే దేన్నయినా ఆయన 'అయిపో' అంటే చాలు అయిపోతుంది. అంతిమదినం రావటం, చనిపోయిన మానవులను తిరిగి పుట్టించటం అల్లాహ్ కు ఏమాత్రం కష్టం కాదు.

- (29) మీరు ధిక్కరిస్తూ వచ్చిన దాని వైపు నుండి
 (30) పదండి మూడు శాఖలు గల ఆ నీడ వైపునకు
 (31) చల్లదనాన్ని ఇవ్వదు. అగ్ని కీలల నుండి రక్షించనూ లేదు.
 (32) దాని నుండి అతి పెద్ద మేడల వంటి అగ్ని జ్వాలలు వెలువడతాయి.
 (33) అవి ఎర్రని ఒంటెలాగా ఉంటాయి.
 (34) ధిక్కరించేవారికి ఆ రోజు వినాశం ఉంది.
 (35) ఆ రోజు వారు ఏమీ మాట్లాడలేకపోతారు.
 (36) ఏదయినా సాకు చూపే అవకాశం ఏదీ వారికి ఇవ్వబడదు.
 (37) ధిక్కరించే వారికి ఆ రోజు వినాశం ఉంది.
 (38) తీర్పుదినం ఇదే. మేము మిమ్మల్ని మీకు పూర్వం వారిని ప్రోగు చేశాము.
 (39) మీరేదయినా పన్నాగం పన్నదలిస్తే నా ఎదుట పన్ని చూడండి.
 (40) ధిక్కరించే వారికి ఆ రోజు వినాశం ఉంది.
 (41) అల్లాహ్ కు భయపడి జీవితం గడిపే వారు స్వర్గంలోని నీడలలో, సెలయేళ్ళలో ఉంటారు.
 (42) తమకు ఇష్టమయిన ఫలములలో
 (43) మీ కర్మలకు బదులుగా హాయిగా తినండి, త్రాగండి.
 (44) మేము సదాచారులకు ఇటువంటి ప్రతిఫలాన్నే ఇస్తాము.
 (45) ధిక్కరించే వారికి ఆనాడు వినాశం ఉంది.
 (46) ధిక్కరించే వారలారా! మీరు కొన్నాళ్ళపాటు తినండి మజా చేయండి. నిస్సందేహంగా మీరు అపరాధులు.
 (47) తీర్పుదినాన్ని ధిక్కరించే వారికి ఆనాడు వినాశం ఉంది.

- ﴿29﴾ ۞ انْطَلِقُوا إِلَىٰ مَا كُنْتُمْ بِهِ تُكَذِّبُونَ ۞
 ﴿30﴾ ۞ انْطَلِقُوا إِلَىٰ ظِلٍّ ذِي ثَلَاثِ شُعَبٍ ۞
 ﴿31﴾ ۞ لَا ظِلِيلٍ وَلَا يُغْنِي مِنَ الْهَبِّ ۞
 ﴿32﴾ ۞ إِنَّهَا تَرْمِي بِشَرَرٍ كَالْقَصْرِ ۞
 ﴿33﴾ ۞ كَأَنَّهُ جُمُلَةٌ صَفَرٌ ۞
 ﴿34﴾ ۞ وَيَلْ يَوْمَئِذٍ لِّلْمُكَذِّبِينَ ۞
 ﴿35﴾ ۞ هَذَا يَوْمُ لَا يَنْطِقُونَ ۞
 ﴿36﴾ ۞ وَلَا يُؤْذَنُ لَهُمْ فَيَعْتَذِرُونَ ۞
 ﴿37﴾ ۞ وَيَلْ يَوْمَئِذٍ لِّلْمُكَذِّبِينَ ۞
 ﴿38﴾ ۞ هَذَا يَوْمُ الْفَصْلِ ۞ جَمَعْنَاكُمْ وَالْأُولَىٰ ۞
 ﴿39﴾ ۞ فَإِن كَانَ لَكُمْ كَيْدٌ فَكِيدُوا ۞
 ﴿40﴾ ۞ وَيَلْ يَوْمَئِذٍ لِّلْمُكَذِّبِينَ ۞
 ﴿41﴾ ۞ إِنَّ الْمُتَّقِينَ فِي ظِلِّ وَعُيُونَ ۞
 ﴿42﴾ ۞ وَقَوَاهِ يَسْتَتَهُونَ ۞
 ﴿43﴾ ۞ كُلُوا وَاشْرَبُوا هَنِيئًا بِمَا كُنْتُمْ تَعْمَلُونَ ۞
 ﴿44﴾ ۞ إِنَّا كَذَلِكَ نَجْزِي الْمُحْسِنِينَ ۞
 ﴿45﴾ ۞ وَيَلْ يَوْمَئِذٍ لِّلْمُكَذِّبِينَ ۞
 ﴿46﴾ ۞ كُلُوا وَتَمَتَّعُوا قَلِيلًا إِنَّكُمْ مُّجْرِمُونَ ۞
 ﴿47﴾ ۞ وَيَلْ يَوْمَئِذٍ لِّلْمُكَذِّبِينَ ۞

(48) దైవం ఎదుట వంగండి అని వారితో అన్నప్పుడు వారు వంగరు.

(49) ధిక్కరించే వారికి ఆనాడు వినాశం ఉంది.

(50) ఇక ఈ ఖుర్ఆన్ తర్వాత వీరు విశ్వసించదగ్గ వాణి ఏమయినా ఉన్నదా?

﴿48﴾ وَإِذَا قِيلَ لَهُمُ ارْكَعُوا لَا يَرْكَعُونَ

﴿49﴾ وَيَوْمَ يَوْمِئِذٍ لِلَّذِينَ كَفَرُوا نَارُ

﴿50﴾ فَبِأَيِّ حَدِيثٍ بَعْدَهُ يُؤْمِنُونَ

2
10
22

29 - 50 వాక్యాలు

ముకజ్జబీన్ (ధిక్కారులు)కు వ్యతిరేకం ముత్తఖీన్ (భయభక్తులు గలవారు). ముత్తఖీన్ అంటే తీర్పు దిన శిక్షాబహుమానాలను ధిక్కరించకుండా పరలోకాన్ని విశ్వసిస్తూ జీవితం గడిపిన వారు. ఒకరోజు మనం మన కర్మలకు లెక్క ఇచ్చుకోవలసి ఉంది. కనుక దుష్కర్మలను వదలి సత్కర్మలు చేస్తూ ఉండిన వారు, అల్లాహ్ ఎదుట వంగటం అంటే కేవలం ఆయన్ని ఆరాధించటం మాత్రమే కాక అల్లాహ్ అవతరింపజేసిన గ్రంథాన్ని విశ్వసించటం, దాని ఆదేశాలను అనుసరించటం కూడ ఇందులో చేరి ఉన్నాయి. అంటే మనిషి ధర్మం ఏదో, అధర్మం ఏదో వివరించగల, సన్మార్గం చూపగల అతి పెద్ద వస్తువు ఖుర్ఆన్ రూపంలో అవతరింపజేయబడింది. దీనిని చదివో లేక వినడమో చేసిన తర్వాత కూడా ఒక మనిషి దానిని విశ్వసించకపోతే అతడికి సన్మార్గం చూపగల మరో వస్తువు ఏమయినా ఉన్నదా?